

कानून, न्याय तथा संसदीय मामिला मन्त्रालय, सिंहदरवार, काठमाडौं
प्रत्यायोजित विधायनको प्रकृति : **कार्यविधि**
दर्ता नं: २३१८२
मिति: २०८२/०७/०२



मा. मन्त्रीस्तरबाट मिति २०८२/०६/२७ मा स्वीकृत



प्रदेश तथा स्थानीय तहमा सशर्त वित्तीय हस्तान्तरण भएका पशुपन्छी तथा मत्स्य विकास कार्यक्रम कार्यान्वयन कार्यविधि, २०८२

प्रदेश तथा स्थानीय तहमा सशर्त वित्तीय हस्तान्तरण भएका पशुपन्छी तथा मत्स्य विकास कार्यक्रमको कार्यान्वयनलाई व्यवस्थित, पारदर्शी, प्रभावकारी र प्रतिफलमुखी बनाउन आर्थिक कार्यविधि तथा वित्तीय उत्तदायित्व ऐन २०७६ को दफा ६५ को उपदफा (४) ले दिएको अधिकार प्रयोग गरी कृषि तथा पशुपन्छी विकास मन्त्रालयले यो कार्यविधि बनाई लागू गरेको छ।

परिच्छेद - १

प्रारम्भिक

१. संक्षिप्त नाम र प्रारम्भ: (१) यस कार्यविधिको नाम "प्रदेश तथा स्थानीय तहमा सशर्त वित्तीय हस्तान्तरण भएका पशुपन्छी तथा मत्स्य विकास कार्यक्रम कार्यान्वयन कार्यविधि, २०८२" रहेको छ।

(२) यो कार्यविधि मन्त्रालयबाट स्वीकृत भएको मिति देखि लागू हुनेछ।

२. परिभाषा: विषय वा प्रसङ्गले अर्को अर्थ नलागेमा यस कार्यविधिमा;

(क) "कार्यक्रम" भन्नाले प्रदेश तथा स्थानीय तहमा सशर्त वित्तीय हस्तान्तरण भएका अनुसूची-१ र अनुसूची-२ बमोजिमका पशुपन्छी तथा मत्स्य विकाससँग सम्बन्धित कार्यक्रमहरू सम्झनु पर्छ।

(ख) "कार्यविधि" भन्नाले प्रदेश तथा स्थानीय तहमा सशर्त वित्तीय हस्तान्तरण भएका पशुपन्छी तथा मत्स्य विकास कार्यक्रम कार्यान्वयन कार्यविधि, २०८२ सम्झनु पर्छ।

(ग) "कार्यालय" भन्नाले प्रदेश मन्त्रालय अन्तर्गतको जिल्लास्थित कार्यालय वा स्थानीय तह अन्तर्गतको पशु विकास महाशाखा, शाखा वा दुवै सम्झनु पर्छ।

(घ) "निर्देशनालय" भन्नाले प्रदेश मन्त्रालय मातहतको पशुपन्छी तथा मत्स्य विकास विषय क्षेत्र हेर्ने निर्देशनालय सम्झनु पर्छ।

(ङ) "मन्त्रालय" भन्नाले नेपाल सरकारको कृषि तथा पशुपन्छी विकास मन्त्रालय सम्झनु पर्छ।

(च) "पशुपन्छीजन्य उत्पादन" भन्नाले पशुपन्छीबाट उत्पादन हुने दूध, अण्डा, माछा, मासु, ऊन, पशिमना सम्झनु पर्छ र सो शब्दले पशुपन्छी तथा माछाबाट उत्पादन हुने अन्य वस्तु समेतलाई जनाउँछ।

(छ) "प्रदेश मन्त्रालय" भन्नाले प्रदेश सरकारको पशुपन्छी तथा मत्स्य विकास विषयक्षेत्र हेर्ने मन्त्रालय सम्झनु पर्छ।

(ज) "लाभग्राही" भन्नाले यस कार्यविधि बमोजिमको कार्यक्रम सञ्चालनका लागि छनौट भएका कृषि, पशुपालन तथा मत्स्यपालन गर्ने उद्देश्यले प्रचलित कानून बमोजिम दर्ता भएका निजी फर्म, उद्यमी, समूह, सहकारी तथा कम्पनी सम्झनु पर्छ।

(झ) "विभाग" भन्नाले नेपाल सरकारको पशु सेवा विभाग सम्झनु पर्छ।

(ञ) "स्थानीय तह" भन्नाले प्रचलित कानून बमोजिमको गाउँपालिका वा नगरपालिका वा उपमहानगरपालिका वा महानगरपालिका सम्झनु पर्छ।

(ट) "समिति" भन्नाले यस दफा १२ बमोजिमको कार्यक्रम कार्यान्वयन सहजीकरण समिति सम्झनु पर्छ।

१

सचिव

कृषि तथा पशुपन्छी विकास मन्त्री



परिच्छेद-२

कार्यक्रमको व्यवस्थापकीय पक्ष र सञ्चालन विधि एवम् प्रक्रिया

३. कार्यक्रमको कार्यक्षेत्र र बजेट: (१) यस कार्यविधिको अधिनमा रही प्रदेश मन्त्रालय वा कार्यालयबाट अनुसूची-१ बमोजिमका र स्थानीय तहबाट अनुसूची-२ बमोजिमका कार्यक्रमहरू सञ्चालन गरिनेछ।
- (२) प्रदेश मन्त्रालयमा सशर्त वित्तीय हस्तान्तरण भएका कार्यक्रम सम्बन्धित प्रदेशको प्रचलित कानूनबमोजिम कार्यान्वयन गर्न सकिनेछ।
- (३) कार्यक्रम सञ्चालनका लागि कार्यक्रमको प्रकृति, सम्भावना र आवश्यकताको आधारमा सम्बन्धित कार्यालयले उपयुक्त क्षेत्र वा स्थान पहिचान गर्न सक्नेछ।
- (४) उपदफा (१) बमोजिमका कार्यक्रम सञ्चालन गर्न क्षेत्र पहिचान भएमा सोही बमोजिमको स्थानमा र क्षेत्र पहिचान नभएको अवस्थामा कार्यक्रमको प्रकृति, स्थानीय आवश्यकता र सम्भावनाका आधारमा अन्य क्षेत्रमा समेत कार्यक्रम सञ्चालन गर्न सकिनेछ।
- (५) उपदफा (१) बमोजिमका कार्यक्रम सञ्चालन गर्न सम्बन्धित कार्यालयको स्वीकृत वार्षिक कार्यक्रममा बजेट विनियोजन भएको हुनु पर्नेछ र यसरी स्वीकृत वार्षिक बजेटको अधिनमा रही कार्यक्रम सञ्चालन गर्नु पर्नेछ।
४. प्रस्ताव आव्हान: (१) सम्बन्धित कार्यालयले अनुसूची-३ बमोजिमको ढाँचामा एक्काइस (२१) दिनको समयसीमा तोकिएको सार्वजनिक सूचना मार्फत प्रस्ताव आव्हान गर्नु पर्नेछ। सूचनामा अनुसूची-४ बमोजिमको लाभग्राही छनौट सम्बन्धी मापदण्डको बारेमा समेत सुसूचित गर्नु पर्नेछ।
- (२) उपदफा (१) बमोजिमको प्रस्ताव मागको सूचना सम्बन्धित कार्यालय र वडा कार्यालयको सूचना पाटीमा टाँस गर्ने, वेबसाईटमा राख्ने र आवश्यकता अनुसार एफ.एम. रेडियो वा स्थानीय पत्रिकामा समेत सार्वजनिक गर्न सकिनेछ।
५. आवेदन पेश गर्ने तथा लाभग्राही सूचीकरण: (१) दफा ४ बमोजिमको सूचनाको अधिनमा रही लाभग्राहीले अनुसूची-५ बमोजिमका ढाँचामा तोकिएका कागजात समेत संलग्न गरी निवेदन र अनुसूची-६ बमोजिमको ढाँचामा संक्षिप्त कार्ययोजना सहित आवेदन पेश गर्नुपर्नेछ।
- (२) सम्बन्धित कार्यालयले रितपूर्वक प्राप्त आवेदनका आधारमा ईच्छुक लाभग्राहीको सूची तयार गर्नुपर्नेछ।
६. लाभग्राही छनौट: (१) रितपूर्वक प्राप्त प्रस्तावको मूल्याङ्कन तथा छनौटका लागि दफा १२ को उपदफा (१) बमोजिमको समितिले अनुसूची-४ बमोजिमका मूल्याङ्कन तथा छनौटका आधारमा मूल्याङ्कन तथा छनौट सम्बन्धी कार्य गर्नु पर्नेछ। कार्यक्रमको मूल उद्देश्यमा परिवर्तन नहुने गरी समितिले प्रस्ताव आव्हान गर्नु पूर्व नै मूल्याङ्कनका थप आधारहरू निर्धारण गर्न सक्नेछ।
- (२) समितिले प्रस्ताव छनौट गर्नु पूर्व आवश्यकता अनुसार स्थलगत अनुगमन गर्न सक्नेछ।
- (३) विगतमा अनुदान प्राप्त नगरेका लाभग्राहीलाई प्राथमिकता दिनु पर्नेछ।

२

साविक

कृषि तथा पशुपन्जी विकास मन्त्रालय



७. सम्झौता गर्नुपर्ने: (१) छनौट भएका प्रस्तावको कार्यान्वयनका लागि सम्बन्धित आवेदकसँग कार्यालयले अनुसूची-७ बमोजिमको ढाँचामा द्विपक्षीय सम्झौता गर्नु पर्नेछ।
(२) उपदफा (१) बमोजिमको सम्झौता अनुसार कार्य सम्पादन गर्नु लाभग्राहीको दायित्व हुनेछ।
८. अनुदानको सीमा तथा खर्च: (१) यस कार्यविधि बमोजिमका क्रियाकलाप सञ्चालन गर्दा लागत अनुमानको आधारमा देहाय बमोजिम अनुदान सीमाभित्र रही सञ्चालन गर्नुपर्नेछ।
(क) पूर्वाधार निर्माण तथा औजार उपकरण खरिदमा लागत अनुमानको बढीमा ५० प्रतिशतसम्म अनुदान।
(ख) व्यवसाय प्रवर्द्धन कार्यक्रम अन्तर्गत उत्पादन सामग्री (पशु नस्ल, माछा भूरा, विरुवा, वेर्ना, बीउ लगायत) खरिदमा बढीमा पचास (५०) प्रतिशतसम्म अनुदान।
(ग) प्राविधिक सेवा प्रवाह (प्रयोगशाला सामग्री वा सेवा, ईपिडिमियोलोजिकल रिपोर्टिङ्ग, रोग नियन्त्रण, खोप कार्यक्रम, प्रविधि विस्तार, तालिम, गोष्ठी, तथ्याङ्क सङ्कलन लगायत) मा शत प्रतिशतसम्म अनुदान।
(२) कार्यक्रम सञ्चालन गर्दा अन्य खर्च सम्बन्धी विषय प्रचलित कानून र खर्च सम्बन्धी स्वीकृत मापदण्डको अधिनमा रही गर्नु पर्नेछ।
९. अनुदान भुक्तानी: (१) दफा ७ बमोजिम सम्झौता गरी कार्यक्रम सञ्चालन गरेका लाभग्राहीले भुक्तानीका लागि तोकिएको समयभित्र कार्यलायसमक्ष निवेदन पेश गर्नु पर्नेछ। सम्बन्धित कार्यालयले प्राप्त निवेदनको चेकजाँच तथा स्थलगत अनुगमन गरी प्राप्त कार्य सम्पन्न प्रतिवेदनका आधारमा प्रचलित कानून अनुसार अनुदान रकम लाभग्राहीको बैंक खातामा भुक्तानी गर्नु पर्नेछ।
(२) उपदफा (१) बमोजिम अनुदान प्राप्त गर्ने लाभग्राहीको नामावली सम्बन्धित कार्यालयले सार्वजनिक गर्नु पर्नेछ र सोको विवरण विभागको योजना तथा अनुगमन शाखामा समेत उपलब्ध गराउनु पर्नेछ।
१०. तालिम, भ्रमण, गोष्ठी र अनुगमन: (१) लाभग्राहीलाई प्राविधिक ज्ञान र सीप प्रदान गर्न कार्यालयले तोकिएको कार्यक्रमसँग सम्बन्धित तालिम, भ्रमण, गोष्ठी, अनुगमन तथा मूल्याङ्कन लगायतका प्राविधिक तथा प्रशासनिक क्रियाकलाप सञ्चालन गर्न सक्नेछ।
(२) उपदफा (१) बमोजिमका क्रियाकलाप सञ्चालन गर्दा तोकिएको कार्यक्रममा विनियोजित कूल बजेटको बढीमा पाँच (५) प्रतिशत सम्म खर्च गर्नुपर्नेछ।
११. औषधि तथा खोप खरिद सम्बन्धी क्रियाकलाप: (१) अनुसूची-२ को क्र.सं. ४.१ र ४.२ बाहेकको कार्यक्रमहरूका लागि औषधि तथा खोप खरिद क्रियाकलाप सञ्चालन गर्न आवश्यक भएमा विनियोजित बजेटको बढीमा बीस (२०) प्रतिशत सम्म खर्च गर्नु सक्नेछ।
१२. कार्यक्रम कार्यान्वय सहजीकरण समिति: (१) यस कार्यविधि बमोजिमको कार्यक्रम कार्यान्वयनमा सहजीकरण गर्न स्थानीय तहको हकमा प्रमुख प्रशासकीय अधिकृत वा निजले तोकेको अधिकृतस्तरको कर्मचारीको संयोजकत्वमा तीन (३) सदस्यीय कार्यक्रम कार्यान्वयन सहजीकरण समिति गठन गर्न सकिनेछ। सो

३

सचिव

कृषि तथा पशुपन्जी विकास मन्त्री



समितिको सदस्य-सचिवको कार्य सम्बन्धित स्थानीय तहको पशु सेवा महाशाखा वा शाखा प्रमुखले गर्नु पर्नेछ।

- (२) स्थानीय तहमा उपदफा (१) बमोजिमको समान प्रकृतिको समिति वा उपसमिति भएमा सोही समिति वा उपसमितिले उक्त कार्य गर्न सक्नेछ।
- (३) समितिको बैठक आवश्यकता अनुसार संयोजकले तोकेको मिति, समय र स्थानमा बस्नेछ।
- (४) यस कार्यविधिको अधिनमा रही समितिको कार्यविवरण देहाय अनुसारको हुनेछः
 - (क) तोकिएको कार्यक्रम सञ्चालनका लागि बैठक आयोजना, उपयुक्त कार्यक्षेत्र र क्रियाकलाप पहिचान, बजेट विस्तृतिकरण, सूचना प्रकाशन, आवेदन सङ्कलन र लाभग्राही सूचि तयारी सम्बन्धी पूर्वतयारीका कार्य गर्ने,
 - (ख) प्रस्ताव आह्वान पूर्व नै मूल्याङ्कन तथा छनौटका आधारहरू निर्धारण गर्ने,
 - (ग) रितपूर्वक प्राप्त प्रस्तावको मूल्याङ्कन गरी लाभग्राही छनोट एवं सिफारिस गर्ने,
 - (घ) छनौट भएका लाभग्राहीलाई उपलब्ध गराईने अनुदान रकम यकिन गरी सम्झौता सम्बन्धी पूर्व तयारीका कार्य गर्ने,
 - (ङ) सञ्चालित कार्यक्रमको अनुगमन, मूल्याङ्कन, प्रमाणीकरण तथा भुक्तानी सिफारिस गर्ने,
 - (च) कार्यक्रम सञ्चालन क्रममा आइपरेका समस्याको समाधान गर्ने,
 - (छ) कार्यक्रम कार्यान्वयनका लागि विभाग तथा मन्त्रालयसँग आवश्यक समन्वय र सहकार्य गर्ने।

(५) प्राप्त आवेदनको प्रारम्भिक मूल्याङ्कन, स्थलगत निरीक्षण, छनौट, प्रमाणीकरण, अनुगमन तथा भुक्तानी सिफारिस लगायतको कार्यमा सहयोग गर्न आवश्यक भएमा समितिले कार्यदल बनाउन सक्नेछ।

(६) प्रदेश तहमा सशर्त वित्तीय हस्तान्तरण भएको कार्यक्रम कार्यान्वयनमा सहजीकरणका लागि प्रदेश मन्त्रालयको हकमा प्रदेश सचिव वा निजले तोकेको पदाधिकारी, निर्देशनालयको हकमा निर्देशनालय प्रमुख र जिल्लास्थित कार्यालयको हकमा कार्यालय प्रमुखको संयोजकत्वमा तीन (३) सदस्यीय कार्यक्रम कार्यान्वयन सहजीकरण समिति गठन गर्न सकिनेछ। उक्त समितिले उपदफा (४) बमोजिमको कार्यविवरण अनुसारको कार्य गर्नुपर्नेछ।

परिच्छेद-३

विविध

१३. प्रतिवेदन पेश गर्नुपर्ने (१) कार्यक्रमको प्रगति प्रतिवेदन सम्बन्धित कार्यालयले अनुसूची-८ बमोजिम अर्धवार्षिक र वार्षिक रूपमा विभागको योजना तथा अनुगमन शाखामा तोकिए बमोजिम उपलब्ध गराउनु पर्नेछ।

(२) विभागले आवश्यकता अनुसार थप विवरणहरू माग गर्न सक्नेछ र सो विवरणहरू उपलब्ध गराउने दायित्व सम्बन्धित कार्यालयको हुनेछ।

१४. बीमा गर्नुपर्ने: यस कार्यविधि अनुसार अनुदान प्राप्त गर्ने लाभग्राहीले पशुपन्छी तथा मत्स्य बीमा गर्नु पर्नेछ।

सचिव

कृषि तथा पशुपन्छी विकास मन्त्री

१५. अनुदानको दुरुपयोग गर्न नहुने: यस कार्यविधि बमोजिम अनुदान प्राप्त गर्ने लाभग्राहीले प्राप्त अनुदानको दुरुपयोग गरेको वा असम्बन्धित क्षेत्रमा खर्च गरेको पाईएमा नेपाल सरकारको प्रचलित कानून बमोजिम हुनेछ।
१६. दोहोरो सुविधा लिन नपाउने: लाभग्राहीले तोकिएको कार्य गर्नका लागि एक भन्दा बढी निकाय वा तहबाट अनुदान प्राप्त गर्नु हुँदैन। तर अन्य साझेदारसँगको सम्झौता र लागत अनुमानमा साझेदारीको हिस्सा स्पष्ट उल्लेख भएको अवस्थामा दोहोरो नहुने गरी क्षमता विस्तारका लागि अनुदान प्रदान गर्न बाधा पर्ने छैन।
१७. अनुगमन र मूल्याङ्कन: (१) संघीय, प्रादेशिक तथा स्थानीय तहका सम्बन्धित निकायबाट संयुक्त वा छुट्टाछुट्टै रूपमा कार्यक्रमको अनुगमन तथा मूल्याङ्कन गर्न सकिनेछ। अनुगमन तथा मूल्याङ्कन गर्दा आवश्यकता अनुसार सम्बन्धित सरोकारवालालाई समेत सहभागी गराउन सकिनेछ।
(२) अनुगमनको क्रममा दिइएका निर्देशनको पालना गर्नु सम्बन्धित कार्यालय र लाभग्राहीको कर्तव्य हुनेछ।
(३) विभागले प्रदेश तथा स्थानीय तहसँगको समन्वयमा सञ्चालित कार्यक्रमहरूको वार्षिक समिक्षा गर्नुपर्नेछ।
(४) अनुगमन र मूल्याङ्कनको आधारमा मन्त्रालय तथा विभागले सालबसाली रूपमा कार्यक्रम तर्जुमा, कार्यान्वयन र आवश्यक निर्देशन दिन सक्नेछ।
१८. अन्य: (१) स्वीकृत अनुदान रकममा कार्यक्रम सञ्चालन गर्दा कर सम्बन्धी व्यवस्था प्रचलित कानून बमोजिम हुनेछ।
(२) यस कार्यविधिमा उल्लेख नभएका तर प्रदेश तथा स्थानीय तहमा सशर्त वित्तीय हस्तान्तरण भएका कार्यक्रमका सम्बन्धमा जुन तहमा हस्तान्तरण भएको हो सोही तहले त्यस्ता कार्यक्रम कार्यान्वयनको लागि यसै कार्यविधि बमोजिमको अनुदानको सीमा र प्रचलित कानूनको प्रतिकूल नहुने गरी आवश्यक कार्यविधि स्वीकृत गरी कार्यान्वयन गर्न बाधा पर्ने छैन।
१९. व्याख्या, संशोधन र बाधा अड्काउ फुकाउ: यस कार्यविधिको कार्यान्वयनको सिलसिलामा कुनै दुविधा उत्पन्न भएमा वा कुनै बाधा अड्काउ फुकाउ वा संशोधन गर्नु परेमा मन्त्रालयले आवश्यक निर्णय गरी स्पष्ट गर्न वा बाधा अड्काउ फुकाउ वा संशोधन गर्न सक्नेछ।









सचिव

कृषि तथा पशुपन्छी विकास मन्त्री



अनुसूची-१

(दफा ३ को उपदफा (१) सँग सम्बन्धित)

प्रदेश मन्त्रालय मार्फत सञ्चालन हुने कार्यक्रम

सि.नं.	कार्यक्रम	क्रियाकलाप
१.	पशुपन्डीका रोग नियन्त्रणका लागि खोप अभियान कार्यक्रम	<p>१. पशुपन्डीमा लाग्ने प्रमुख रोगहरू जस्तै: लम्पी स्किन, खोरेत, पिपिआर, रेबिज, क्लासिकल स्वाईन फिभर, भ्यागुते, चरचरे, रानीखेत आदि रोगहरूको रोकथाम तथा नियन्त्रणका लागि यस कार्यक्रम अन्तर्गत देहाय बमोजिमका क्रियाकलापहरू सञ्चालन गर्न सकिनेछ।</p> <p>(क) आवश्यक पारिश्रमिक तथा लजिष्टिक व्यवस्थापन, (ख) खोप सञ्चय तथा ढुवानी व्यवस्थापन, (ग) खोपको प्रभावकारिता परीक्षणका लागि नमूना सङ्कलन तथा सम्प्रेषण, (घ) अभिमूखीकरण, जनचेतनामूलक सामग्री तयारी, प्रकाशन तथा प्रसारण।</p> <p>२. पशुपन्डीमा खोप लगाए वापत खोपकर्ताहरूलाई ठूला चौपायाको हकमा हिमाल र पहाडमा प्रति पशु रु. ३० तथा तराईमा प्रति पशु रु. २५, बङ्गुरको हकमा प्रति पशु रु. १५ र साना चौपायाको हकमा प्रति पशु रु. १० र पन्डीको हकमा प्रति पन्डी रु. १ उपलब्ध गराउन सकिनेछ।</p> <p>३. खोपकर्ताको पारिश्रमिक सम्बन्धमा जुनसुकै कुरा उल्लेख भएको भए तापनि कार्यालयले आफ्नो आर्थिक स्रोतबाट थप पारिश्रमिकको व्यवस्था गर्न वा गत आर्थिक वर्षमा कायम गरीएको दररेट अनुसार पारिश्रमिकको व्यवस्था गरी खोप कार्य सञ्चालन गर्न कुनै बाधा पर्ने छैन।</p> <p>४. खोप कार्य सञ्चालन हुने अवधिभरको लागि खोप कार्यमा हुनसक्ने जोखिम रक्षावरण गर्न खोपकर्ताको रूपमा काम गर्ने प्राविधिकहरूको स्वास्थ्य तथा जीवन बीमा खोपकर्ता नियुक्त गर्ने कार्यालयले गर्न सक्नेछ।</p> <p>५. खोप अभियान सम्पन्न भए पश्चात अनुसूची-९ बमोजिमको ढाँचामा विवरण तयार गरी तोकिए बमोजिम पशु सेवा विभागको पशुपन्डी रोग अन्वेषण तथा नियन्त्रण महाशाखामा अनिवार्य रूपमा सम्प्रेषण गर्नुपर्नेछ।</p>
२.	खोरेत रोग नियन्त्रणको लागि जोनिङ तथा कम्पार्टमेन्टलाइजेसन कार्यक्रम	<p>खोरेत रोग नियन्त्रण क्षेत्र निर्धारण भइसकेका प्रदेशहरूले खोरेत रोग मुक्त क्षेत्र कायम गर्नका लागि सम्पूर्ण कार्यहरू सम्पन्न गरे पश्चात विश्व पशु स्वास्थ्य सङ्गठन (WOAH) को मान्यता प्राप्त गर्न यस कार्यक्रम अन्तर्गत देहाय बमोजिमका क्रियाकलापहरू सञ्चालन गर्न सक्नेछ।</p> <p>(क) WOAH को मान्यता प्राप्त गर्न आवेदन साथ संलग्न गर्नु पर्ने दस्तावेज अनिवार्य तयार गर्ने। (ख) WOAH को मान्यता प्राप्त गर्न संकलित दस्तावेजहरूको प्रशोधन, विश्लेषण तथा प्रतिवेदन तयार गरी पशु सेवा विभागमा अनिवार्य प्रेषण गर्ने।</p>

[Handwritten signature]

[Handwritten signature]

[Handwritten signature]

[Handwritten signature]
सचिव
कृषि तथा पशुपन्डी विकास मन्त्रालय

सि.नं.	कार्यक्रम	क्रियाकलाप
		<p>(ग) खोरेत मुक्त क्षेत्रको मान्यता प्राप्त गर्न WOAHS मा निवेदन साथ पेश गर्नुपर्ने दस्तावेज तयारी गर्ने कार्यका लागि भेटेरिनरी डाक्टरको सेवा लिन सकिनेछ ।</p> <p>(घ) खोरेत रोगसँग सम्बन्धित प्रतिवेदन अनिवार्य तयारी गर्ने ।</p> <p>(ङ) खोरेत रोग रोकथाम तथा नियन्त्रण सम्बन्धी अभिमूखीकरण, जनचेतनामूलक सामग्री तयारी, प्रकाशन तथा प्रसारण ।</p> <p>(च) National Animal Health Information System (NAHIS) मार्फत इपिडेमियोलोजिकल सूचना सङ्कलन तथा प्रविष्टि, भेरीफिकेसन तथा प्रमाणीकरण गर्ने ।</p> <p>(छ) खोप लगाउनु पूर्व र खोप लगाए पश्चात सेरोमोनिटरिङ्गका लागि नमूना सङ्कलन तथा प्रेषण ।</p>
३.	महामारी तथा आकस्मिक रोग नियन्त्रण कार्यक्रम	<p>पशुपन्छीका रोग, स्वास्थ्य स्थिति वा आकस्मिक रूपमा देखापर्न सक्ने "पशु स्वास्थ्य तथा पशु सेवा नियमावली, २०५६" को नियम (२०) को उपनियम (२) बमोजिम सूचिकृत रोगहरुको रोकथाम तथा नियन्त्रणका लागि यस कार्यक्रम अन्तर्गत देहाय बमोजिमका क्रियाकलापहरु सञ्चालन गर्न सकिनेछ ।</p> <p>(क) पशुपन्छीको रोग अन्वेषण तथा प्रतिवेदन तयार गर्ने ।</p> <p>(ख) नमूना सङ्कलन तथा सम्प्रेषण गर्ने ।</p> <p>(ग) पशुपन्छीको रोग रोकथाम तथा नियन्त्रणका लागि अत्यावश्यक औषधि तथा निसंक्रमणका लागि आवश्यक रसायन लगायतका सामग्री खरिद गर्ने ।</p> <p>(घ) National Animal Health Information System (NAHIS) मार्फत इपिडेमियोलोजिकल सूचना सङ्कलन तथा प्रविष्टि, भेरीफिकेसन तथा प्रमाणीकरण गर्ने ।</p>
४.	भेटेरिनरी निरीक्षण कार्यक्रम	<p>यस कार्यक्रम अन्तर्गत देहाय बमोजिमका क्रियाकलापहरु सञ्चालन गर्न सकिनेछ ।</p> <p>(क) "पशु स्वास्थ्य तथा पशु सेवा नियमावली, २०५६" को नियम १९ मा व्यवस्था भए बमोजिमको भेटेरिनरी निरीक्षकको काम, कर्तव्य र अधिकार अनुसार कार्य गर्ने ।</p> <p>(ख) नियमित रूपमा सोको जानकारी विभागमा गर्नुपर्नेछ ।</p>
५.	पशुपन्छी तथा मत्स्य तथ्यांकको प्रमाणीकरण तथा प्रेषण	<p>१. पशुपन्छी तथा मत्स्य तथ्यांक प्रमाणीकरण तथा प्रेषण कार्य गर्दा देहाय बमोजिमका प्रकृत्या सञ्चालन गर्नुपर्नेछः</p> <p>(क) प्रदेश स्तरमा तथ्याङ्क त्रिकोणीयकरण तथा प्रमाणीकरण कार्यक्रम सञ्चालन,</p> <p>(ख) जिल्ला स्थित सहभागी आवत जावत तथा दैनिक भ्रमण खर्च,</p> <p>(ग) आवश्यक स्टेशनरी खरिद, खाजा खर्च आदि ।</p>

[Handwritten signature]

[Handwritten signature]

[Handwritten signature]

[Handwritten signature]

सचिव

[Handwritten signature]
 कृषि तथा पशुपन्छी विकास मन्त्री

सि.नं.	कार्यक्रम	क्रियाकलाप
		<p>२. पशुपन्छी तथा मत्स्य तथ्यांक प्रमाणीकरण तथा प्रेषण कार्य गर्दा देहाय बमोजिमका प्रकृया सञ्चालन गर्नुपर्नेछः</p> <p>(क) जिल्ला स्थित सम्बन्धित पशु सेवा हेर्ने कार्यलयबाट स्थानीय तहबाट तथ्याङ्क सङ्कलन गर्ने,</p> <p>(ख) प्रदेश स्थित पशुपन्छी तथा मत्स्य विकास निर्देशनालयबाट जिल्लाहरूमा सङ्कलित तथ्याङ्कलाई कम्पाईल गर्ने,</p> <p>(ग) सङ्कलित तथ्याङ्कलाई प्रमाणीकरण गर्न प्रदेश स्थित पशुपन्छी तथा मत्स्य विकास निर्देशनालयबाट त्रिकोणियकरण तथा प्रमाणीकरण गर्ने,</p> <p>(घ) प्रदेश स्थित पशु सेवा कार्यालय र सरोकारवालाको प्रतिनिधित्व गराउने,</p> <p>(ङ) त्रिकोणियकरण तथा प्रमाणीकरण कार्य सहजिकरणका लागि विभागलाई अनुरोध गर्न सकिने,</p> <p>(च) गत आर्थिक वर्षको त्रिकोणियकरण र प्रमाणीकरण भएको तथ्याङ्क अनुसूची-११ अनुसार अनिवार्य रूपमा विभागमा प्रत्येक आर्थिक वर्षको कार्तिक महिना सम्ममा अनिवार्य प्रेषण गर्ने।</p>


Handwritten signature

Handwritten signature

Handwritten signature

Handwritten signature

Handwritten signature


 सचिव
 कृषि तथा पशुपन्छी विकास मन्त्रालय



अनुसूची - २

(दफा ३ को उपदफा (१) सँग सम्बन्धित)

स्थानीय तहमा हस्तान्तरण भएको कार्यक्रम

क्र.सं.	कार्यक्रम	क्रियाकलाप
१	पशु उत्पादन अभिवृद्धि कार्यक्रम	स्थानीय तहमा पशुपन्थी तथा मत्स्यजन्य उत्पादन र उत्पादकत्व अभिवृद्धि गरी आयात प्रतिस्थापन, निर्यात प्रवर्द्धन र आत्मनिर्भरता हासिल गर्ने उद्देश्यले यस कार्यक्रम सञ्चालन गरिनेछ।
१.१	कृत्रिम गर्भाधान कार्यक्रम	पशुको नस्ल सुधार गर्नका लागि यस कार्यक्रम अन्तर्गत देहायका क्रियाकलापहरू सञ्चालन गर्न सकिनेछ। (क) कृत्रिम गर्भाधान सेवा सञ्चालनका लागि आवश्यक फ्रोजन सिमेन र तरल नाइट्रोजन खरिद, ढुवानी र वितरण, (ख) कृत्रिम गर्भाधान सेवा सञ्चालन का लागि लजिस्टिक (ग्लोब, सिथ, थर्ड् पार्टि किट, एप्रोन, गमबुट र ए.आई.गन) व्यवस्थापन, (ग) कृत्रिम गर्भाधान अभिलेख व्यवस्थापन तथा अनिवार्य प्रेषण।
१.२	उच्चपहाडी क्षेत्रमा पशुपालन प्रवर्द्धनका लागि सामुदायिक भोटे कुकुर व्यवस्थापन कार्यक्रम	घुम्ती गोठको सुरक्षा, पशुको चरिचरनमा सुरक्षा लगायतका कार्यहरू सम्पादन गर्न सहजिकरण गर्ने प्रयोजनको लागि भोटे कुकुरपालनलाई प्रवर्द्धन गर्न यस कार्यक्रम अन्तर्गत देहायका क्रियाकलापहरू सञ्चालन गर्न सकिनेछ। (क) सामुदायिक भोटे कुकुर गणना गरी म्यापिङ गर्ने, (ख) कुकुरको लागि खोर निर्माण तथा सुधार गर्ने, (ग) कुकुरको प्रजनन व्यवस्थापन, आहारा र स्वास्थ्य व्यवस्थापन गर्ने (Pregnancy kit, Surgical set, Puppy kennel, vaccines, medicines, deworming, supplements, feeding bowl), (घ) भोटे कुकुरको प्रवर्द्धन सम्बन्धी जनचेतनामूलक कार्य गर्ने।
१.३	याक/चौरी प्रवर्द्धन कार्यक्रम	याकको आनुवांशिक स्रोत संरक्षण तथा प्रवर्द्धन गर्न र याकचौरीजन्य पदार्थको उत्पादन अभिवृद्धि गर्न यस कार्यक्रम अन्तर्गत देहायका क्रियाकलापहरू सञ्चालन गर्न सकिनेछ। (क) याक वा चौरी खरिद तथा ढुवानी, (ख) जलवायु मैत्री घुम्ती गोठ निर्माण वा सुधार तथा मलमुत्र व्यवस्थापन, (ग) चरन खर्क वा आहार व्यवस्थापन तथा सुधार, (घ) औषधी उपचार, परजिवी नियन्त्रण तथा खोप कार्य, (ङ) पशुको पहिचान तथा अभिलेखिकरण गर्ने र प्रजननको अभिलेख अनुसूची-१० बमोजिमको ढाँचामा राख्ने, (च) गोठालाको लागि अत्यावश्यक सामग्री व्यवस्थापन (टेन्ट, गमबुट, ग्लोब, टर्च, रेनकोट)।
१.४	च्याङ्ग्रा प्रवर्द्धन	च्याङ्ग्राको आनुवांशिक स्रोत संरक्षण तथा प्रवर्द्धन गर्न र च्याङ्ग्राजन्य पदार्थको

[Handwritten signature]

[Handwritten signature]

[Handwritten signature]

[Handwritten signature]

[Handwritten signature]

सचिव

कृषि तथा पशुपन्थी विकास मन्त्री

क्र.सं.	कार्यक्रम	क्रियाकलाप
	कार्यक्रम	<p>उत्पादन अभिवृद्धि गर्न यस कार्यक्रम अन्तर्गत देहायका क्रियाकलापहरू सञ्चालन गर्न सकिनेछ।</p> <p>(क) च्याङ्गा खरिद र ढुवानी, (ख) जलवायु मैत्री खोर निर्माण, सुधार तथा मलमुत्र व्यवस्थापन, (ग) घाँसेवाली प्रवर्द्धन तथा चरन खर्क सुधार, (घ) औषधी उपचार, परजिवी नियन्त्रण तथा खोप कार्य, (ङ) पशुको पहिचान तथा अभिलेखिकरण गर्ने र प्रजननको अभिलेख अनुसूची-१० बमोजिमको ढाँचामा राख्ने, (च) जैविक सुरक्षा सम्बन्धी कार्य, (छ) गोठालाको लागि अत्यावश्यक सामग्री व्यवस्थापन (टेन्ट, गमबुट, ग्लोब, टर्च, रेनकोट), (ज) स्थानीय स्तरमा पशुमना उत्पादन तथा प्रशोधनका लागि आवश्यक सामग्री।</p>
१.५	भेडा प्रवर्द्धन कार्यक्रम	<p>भेडाको आनुवांशिक स्रोत संरक्षण तथा प्रवर्द्धन गर्न र भेडाजन्य पदार्थको उत्पादन अभिवृद्धि गर्न यस कार्यक्रम अन्तर्गत देहायका क्रियाकलापहरू सञ्चालन गर्न सकिनेछ।</p> <p>(क) भेडा/ थुमा खरिद तथा ढुवानी (ख) गोठ निर्माण/ सुधार तथा मलमुत्र व्यवस्थापन (ग) चरन खर्क/आहार व्यवस्थापन (घ) औषधी उपचार, परजिवी नियन्त्रण तथा खोप कार्यमा (ङ) पशु पहिचान तथा अभिलेखिकरण (अनुसूची-१० बमोजिमको ढाँचामा राख्ने) (च) जैविक सुरक्षा सम्बन्धी कार्यहरू (छ) स्थानीय स्तरमा उन उत्पादन तथा प्रशोधनका लागि आवश्यक सामग्री।</p>
१.६	बाख्रा प्रवर्द्धन कार्यक्रम	<p>बाख्राको आनुवांशिक स्रोत संरक्षण तथा प्रवर्द्धन गर्न र बाख्राजन्य पदार्थको उत्पादन अभिवृद्धि गर्न यस कार्यक्रम अन्तर्गत देहायका क्रियाकलापहरू सञ्चालन गर्न सकिनेछ।</p> <p>(क) बाख्रा वा बोका खरिद तथा ढुवानी (ख) गोठ निर्माण वा सुधार तथा मलमुत्र व्यवस्थापन (ग) चरन खर्क वा आहार व्यवस्थापन (घ) औषधी उपचार, परजिवी नियन्त्रण तथा खोप कार्यमा (ङ) पशु पहिचान तथा अभिलेखिकरण (अनुसूची-१० बमोजिमको ढाँचामा राख्ने) (च) जैविक सुरक्षा सम्बन्धी कार्यहरू (छ) स्थानीय स्तरमा मासु उत्पादन तथा प्रशोधनका लागि आवश्यक सामग्री।</p>

Handwritten signature

Handwritten signature

Handwritten signature

१०

Handwritten signature

सचिव

Handwritten signature

कृषि तथा पशुपन्छी विकास मन्त्री



क्र.सं.	कार्यक्रम	क्रियाकलाप
१.७	गाईभैसी प्रवर्द्धन कार्यक्रम	गाईभैसीको आनुवांशिक स्रोत संरक्षण तथा प्रवर्द्धन गर्न र गाईभैसीजन्य पदार्थको उत्पादन अभिवृद्धि गर्न यस कार्यक्रम अन्तर्गत देहायका क्रियाकलापहरू सञ्चालन गर्न सकिनेछ। (क) गोठ निर्माण वा सुधार तथा मलमुत्र व्यवस्थापन (ख) चरन खर्क वा आहार व्यवस्थापन (ग) औषधी उपचार, परजिवी नियन्त्रण तथा खोप कार्यमा (घ) पशु पहिचान तथा अभिलेखिकरण (अनुसूची-१० बमोजिमको ढाँचामा राख्ने) (ङ) जैविक सुरक्षा सम्बन्धी कार्यहरू (च) स्थानीय स्तरमा दूध उत्पादन तथा प्रशोधनका लागि आवश्यक सामग्री।
१.८	बङ्गुर प्रवर्द्धन कार्यक्रम	बङ्गुरको आनुवांशिक स्रोत संरक्षण तथा प्रवर्द्धन गर्न र बङ्गुरजन्य पदार्थको उत्पादन अभिवृद्धि गर्न यस कार्यक्रम अन्तर्गत देहायका क्रियाकलापहरू सञ्चालन गर्न सकिनेछ। (क) खोर निर्माण, सुधार तथा मलमुत्र व्यवस्थापन (ख) आहार व्यवस्थापन (ग) औषधी उपचार, परजिवी नियन्त्रण तथा खोप कार्यमा (घ) पशु पहिचान तथा अभिलेखिकरण (अनुसूची-१० बमोजिमको ढाँचामा राख्ने) (ङ) जैविक सुरक्षा सम्बन्धी कार्यहरू
१.९	मासुको लागि पाडा प्रवर्द्धन कार्यक्रम	राँगाभैसीको मासु उत्पादनमा आत्मनिर्भर हासिल गरी आयात प्रतिस्थापन तथा निर्यात प्रवर्द्धन गर्न यस कार्यक्रम अन्तर्गत देहायका क्रियाकलापहरू सञ्चालन गर्न सकिनेछ। (क) पाडा खरिद तथा ढुवानी (ख) गोठ निर्माण, सुधार तथा मलमुत्र व्यवस्थापन (ग) आहार व्यवस्थापन (घ) औषधी उपचार, परजिवी नियन्त्रण तथा खोप कार्यमा (ङ) पशु पहिचान तथा अभिलेखिकरण (अनुसूची-१० बमोजिमको ढाँचामा राख्ने) (च) जैविक सुरक्षा सम्बन्धी कार्यहरू।
१.१०	चरन खर्क सुधार कार्यक्रम/ खर्क सुधार	चरनखर्कहरूको संरक्षण तथा प्रवर्द्धन मार्फत तिनमा आस्रित पशु आनुवांशिक स्रोतको संरक्षण, सम्बर्द्धन र दिगो उपभोग गर्दै स्थानीय समुदायको जीविकोपार्जन सुधार, जलवायु परिवर्तनले पारेको असर न्यूनीकरण र पर्यापर्यटन प्रवर्द्धन गर्न यस कार्यक्रम अन्तर्गत देहायका क्रियाकलापहरू सञ्चालन गर्न सकिनेछ। (क) स्थानीय चरन खर्कमा भएका स्थानीय तथा उन्नत जातका घाँस प्रवर्द्धनका लागि बीउ, मलको व्यवस्थापन,

[Handwritten signature]

[Handwritten signature]

[Handwritten signature] ११

[Handwritten signature]

सचिव

कृषि तथा पशुपन्छी विकास मन्त्री

क्र.सं.	कार्यक्रम	क्रियाकलाप
		(ख) चरन खर्क क्षेत्रमा आवश्यक पानीको मुहान/पोखरी लगायत साना प्रकृतिका संरचन निर्माण वा मर्मत-सुधार, (ग) चरन खर्कमा भएका विषालु घाँस तथा वनस्पतीहरूको नियन्त्रणका लागि आवश्यक कार्यहरू, (घ) खर्कको गुणस्तरमा हास आउन नदिन उत्पादन स्तर एवम् क्षमता अनुसार चरिचरन गर्ने व्यवस्था मिलाउनका लागि आवश्यक व्यवस्थापकीय कार्यहरू, (ङ) चरन खर्कमा पशु चराउने गोठालोको लागि आवश्यक पर्ने सामग्री व्यवस्थापन (टेन्ट, गमबुट, टर्च, खाने पानी, रेनकोट लगायतका आवश्यक सामग्री)।
१.११	हे/साइलेज प्रवर्द्धन कार्यक्रम	घाँसमा आधारित व्यवसायिक पशुपालन प्रवर्द्धन गर्दै पशुजन्य उत्पादन लागत न्यूनीकरण गर्न यस कार्यक्रम अन्तर्गत देहायका क्रियाकलापहरू सञ्चालन गर्न सकिनेछ। (क) हे साइलेज उत्पादनको लागि घाँस खेती, (ख) हे साइलेज उत्पादनका लागि आवश्यक संरचना निर्माण/सुधार, सामग्री तथा मेसिनरी औजार व्यवस्थापन।
१.१२	बाखा स्रोत केन्द्र कार्यक्रम	बाखाको आनुवांशिक स्रोत संरक्षण तथा प्रवर्द्धन गर्दै उच्च प्रजननमान भएका नस्लहरूको उत्पादन तथा वितरण गर्न यस कार्यक्रम अन्तर्गत देहाय बमोजिमका क्रियाकलाप सञ्चालन गर्न सकिनेछ। यस कार्यक्रममा सहभागी हुन लाभग्राहीसँग न्युनतम् २० वटा प्रजननयोग्य माउ बाखा भएको हुनुपर्नेछ। (क) उच्च प्रजनन मान भएका बाखा खरिद तथा ढुवानी गर्ने, (ख) जलवायुमैत्री खोर निर्माण तथा सुधार, (ग) घाँसेवाली तथा आहार व्यवस्थापन तथा चरन खर्क सुधार, (घ) औषधी उपचार, परजिवी नियन्त्रण तथा खोप कार्य, (ङ) पशुको पहिचान तथा अभिलेखिकरण गर्ने र प्रजननको अभिलेख अनुसूची-१० बमोजिमको ढाँचामा राख्ने।
१.१३	भेडा स्रोत केन्द्र कार्यक्रम	भेडाको आनुवांशिक स्रोत संरक्षण तथा प्रवर्द्धन गर्दै उच्च प्रजननमान भएका नस्लहरूको उत्पादन तथा वितरण गर्न यस कार्यक्रम अन्तर्गत देहाय बमोजिमका क्रियाकलाप सञ्चालन गर्न सकिनेछ। यस कार्यक्रममा सहभागी हुन लाभग्राहीसँग न्युनतम् २० वटा प्रजननयोग्य माउ भेडा भएको हुनुपर्नेछ। (क) उच्च प्रजनन मान भएका थुमा खरिद तथा ढुवानी गर्ने, (ख) जलवायुमैत्री खोर निर्माण तथा सुधार, (ग) घाँसेवाली तथा आहार व्यवस्थापन तथा चरन खर्क सुधार, (घ) औषधी उपचार, परजिवी नियन्त्रण तथा खोप कार्य, (ङ) पशुको पहिचान तथा अभिलेखिकरण गर्ने र प्रजननको अभिलेख अनुसूची-१०

[Handwritten signature]

[Handwritten signature]

[Handwritten signature]

१२

[Handwritten signature]

सचिव

कृषि तथा पशुपन्छी विकास मन्त्री



क्र.सं.	कार्यक्रम	क्रियाकलाप
		बमोजिमको ढाँचामा राख्ने।
१.१४	गाईभैसी स्रोत केन्द्र कार्यक्रम	गाईभैसीको आनुवांशिक स्रोत संरक्षण तथा प्रवर्द्धन गर्दै गर्न यस कार्यक्रम अन्तर्गत देहाय बमोजिमका क्रियाकलाप सञ्चालन गर्न सकिनेछ। यस कार्यक्रममा सहभागी हुन लाभग्राहीले न्यूनतम् १० वटा गाई वा भैसी पालेको हुनुपर्नेछ। (क) उच्च प्रजनन मान भएका गाई तथा भैसीको खरिद र ढुवानी, (ख) जलवायुमैत्री गोठ निर्माण तथा सुधार कार्य, (ग) घाँसेवाली तथा आहारा व्यवस्थापन, (घ) औषधी उपचार, परजिवी नियन्त्रण तथा खोप कार्य, (ङ) उच्च उत्पादन र उत्पादकत्व भएका पशुको पहिचान तथा अभिलेखिकरण अनुसूची-१० बमोजिमको ढाँचामा राख्ने, (च) जैविक सुरक्षा सम्बन्धी कार्य, (छ) असल पशुपालन अभ्यास क्रियाकलाप।
१.१५	बङ्गुर स्रोत केन्द्र कार्यक्रम	बङ्गुरको आनुवांशिक स्रोत संरक्षण तथा प्रवर्द्धन गर्दै उच्च प्रजननमान भएका नस्लहरूको उत्पादन तथा वितरण गर्न यस कार्यक्रम अन्तर्गत देहाय बमोजिमका क्रियाकलाप सञ्चालन गर्न सकिनेछ। यस कार्यक्रममा सहभागी हुन लाभग्राहीले न्यूनतम् १० वटा प्रजननयोग्य माउ बङ्गुर पालेको हुनुपर्नेछ। (क) प्रजननयोग्य भाले बङ्गुरको खरिद तथा ढुवानी, (ख) जलवायु मैत्री खोर निर्माण तथा सुधार कार्य, (ग) आहारा व्यवस्थापन, (घ) औषधी उपचार, परजिवी नियन्त्रण तथा खोप कार्य, (ङ) पशुको पहिचान तथा अभिलेखिकरण गर्ने र प्रजननको अभिलेख अनुसूची-१० बमोजिमको ढाँचामा राख्ने, (च) जैविक सुरक्षा सम्बन्धी कार्य, (छ) असल पशुपालन अभ्यास क्रियाकलाप।
१.१६	घाँसेवाली स्रोत केन्द्र सुदृढीकरण कार्यक्रम	घाँसको आनुवांशिक स्रोत संरक्षण, प्रवर्द्धन तथा उचित सदुपयोग गर्दै पशु आहाराको माग पूर्तिका लागि घाँस उत्पादन र वितरण गर्न यस कार्यक्रम अन्तर्गत देहायका क्रियाकलाप गर्न सकिनेछ। यस कार्यक्रममा सहभागी हुन लाभग्राहीसँग न्यूनतम् घाँस रोप्ने प्रयोजनको लागि न्यूनतम २ रोपनी जग्गा भएको हुनुपर्नेछ। (क) घाँसेवाली नर्सरी व्यवस्थापन, प्लट व्यवस्थापन, (ख) घाँसेवाली उत्पादनका लागि आवश्यक संरचना निर्माण/सुधार, तारबार, सिचाई व्यवस्थापन, (ग) घाँसेवाली बीउ उत्पादन तथा प्रमाणीकरण, (घ) घाँसेवाली बीउ प्याकेजिङ्ग सामग्री तथा मेसिनरी औजार व्यवस्थापन,

[Handwritten signature]

[Handwritten signature]

[Handwritten signature]

[Handwritten signature]

सचिव

कृषि तथा पशुपन्छी विकास मन्त्री



क्र.सं.	कार्यक्रम	क्रियाकलाप
		(ड) घाँसेवाली बीउ उत्पादन र बिक्रि अभिलेखिकरण गरी विभागमा पठाउने।
१.१७	सार्वजनिक निजी साझेदारीमा सञ्चालित च्याङ्गा विकास फार्म चराड व्यवस्थापन कार्यक्रम	सार्वजनिक निजी साझेदारीमा सञ्चालित च्याङ्गा विकास फार्मको व्यवस्थापनका लागि देहायका क्रियाकलापहरू सञ्चालन गर्न सकिनेछ। (क) खोर निर्माण सुधार तथा बारबन्देज, (ख) नस्ल सुधार, (ग) चरनखर्क सुधार तथा आहारा व्यवस्थापन, (घ) सिँचाई तथा खानेपानी व्यवस्थापन, (ङ) खोप तथा औषधी उपचार, (च) फार्मलाई आवश्यक सामग्री खरिद (जस्तै: दाना, हे, साइलेज, मिनरल मिक्सर, ट्याग, पशिमना निकाल्ने काइयो, ढाकर, बेल्ला, दानापानी खुवाउने भाँडा आदि), (छ) गोठालोलाई आवश्यक व्यवस्थापकीय सामग्री खरिद (जस्तै: टेन्ट, गमबुट, टर्च, रेनकोट), (ज) भेटेरिनरी जे.टी.ए, हेरालु तथा व्यवस्थापकको पारिश्रमिक, (झ) पशिमना सङ्कलन, भण्डारण तथा प्रशोधन सम्बन्धि कार्य, (ञ) च्याङ्गा मूल्य श्रृङ्खलामा आधारित तालिम सञ्चालन, (ट) जैविक सुरक्षाका विधिहरू अवलम्बन।
१.१८	दुग्ध उत्पादन प्रवर्धन कार्यक्रम	गुणस्तरीय दूध उत्पादन, प्रशोधन, भण्डारण तथा बजारीकरण गर्न यस कार्यक्रम अन्तर्गत देहाय बमोजिमका क्रियाकलापहरू सञ्चालन गर्न सकिनेछ। (क) नस्ल सुधार, (ख) आहारा व्यवस्थापन, (ग) घाँसेवाली प्रवर्द्धन, (घ) जलवायुमैत्री गोठ निर्माण तथा सुधार, (ङ) उत्पादन, प्रशोधन, भण्डारण तथा बजारीकरण लागि आवश्यक यन्त्र उपकरणहरूको व्यवस्थापन (क्यान, डिफ्रिज लगायतका अन्य दूध उत्पादन, प्रशोधन, भण्डारण तथा बजारीकरण सम्बन्धी आवश्यक उपकरण वा मेशिनरी)।
२	स्थानीय तहमा पूर्वाधार विकास कार्यक्रम	स्थानीय तहमा पशुपन्छी तथा मत्स्यजन्य उत्पादन र उत्पादकत्व अभिवृद्धि गरी आयात प्रतिस्थापन, निर्यात प्रवर्द्धन र आत्मनिर्भरता हासिल गर्न आवश्यक पूर्वाधार विकास गर्ने उद्देश्यले यस कार्यक्रम सञ्चालन गरीनेछ।
२.१	पङ्गास मत्स्य ह्याचरी निर्माण तथा सुदृढीकरण कार्यक्रम	पङ्गास माछाको उत्पादन र उत्पादकत्वलाई वृद्धि गर्न यस कार्यक्रम अन्तर्गत देहाय बमोजिमका क्रियाकलाप सञ्चालन गर्न सकिनेछः (क) पङ्गास माछा भुरा खरिद तथा ढुवानी, (ख) ह्याचरी निर्माण तथा सुदृढीकरण (Spawning Tank, Hatchling Tank, Conditioning Tank, Overhead Tank लगायतका निर्माण तथा सुदृढीकरणको

[Handwritten signature]

[Handwritten signature]

१४

[Handwritten signature]
सचिव

[Handwritten signature]
कृषि तथा पशुपन्छी विकास मन्त्री

क्र.सं.	कार्यक्रम	क्रियाकलाप
		<p>लागि),</p> <p>(ग) पोखरी निर्माण तथा सुधार,</p> <p>(घ) आहारा व्यवस्थापन,</p> <p>(ङ) औजार, उपकरण व्यवस्थापन,</p> <p>(ड) पानीको दिर्घकालिन स्रोत संरक्षण तथा व्यवस्थापन,</p> <p>(च) औषधी उपचार तथा परजिवी नियन्त्रण कार्य,</p> <p>(छ) जैविक सुरक्षा, अभिलेख व्यवस्थापन सम्बन्धी कार्य।</p>
२.२	बङ्गुर स्रोत केन्द्र पुनर्स्थापना (निरन्तरता)	<p>बङ्गुरको आनुवाशिक स्रोत संरक्षण तथा प्रवर्द्धन गर्दै उच्च प्रजननमान भएका नस्लहरूको उत्पादन तथा वितरण गर्न यस कार्यक्रम अन्तर्गत देहाय बमोजिमका क्रियाकलाप हरू सञ्चालन गर्न सकिनेछ।</p> <p>(क) प्रजननयोग्य भाले वंगुरको खरिद तथा ढुवानी,</p> <p>(ख) खोर निर्माण/सुधार,</p> <p>(ग) आहारा व्यवस्थापन,</p> <p>(घ) औषधी उपचार, परजिवी नियन्त्रण तथा खोप कार्य,</p> <p>(ङ) बङ्गुरको पहिचान तथा अभिलेखिकरण,</p> <p>(च) जैविक सुरक्षा सम्बन्धी कार्यहरू।</p>
२.३	पशु गौशाला निर्माण तथा सुदृढीकरण कार्यक्रम	<p>छाडा तथा सामुदायिक पशु व्यवस्थापन गरी पशु कल्याण सुनिश्चित गर्न यस कार्यक्रम अन्तर्गत देहाय बमोजिमका क्रियाकलापहरू सञ्चालन गर्न सकिनेछ।</p> <p>(क) गौशाला तथा काञ्जी हाउसको लागि भौतिक पूर्वाधार निर्माण, बारबन्देज तथा आवश्यक उपकरण तथा सामग्री व्यवस्थापन,</p> <p>(ख) पशु वस्तुको आहारा व्यवस्थापन (घाँस, मिनरल, पराल, दाना आदि),</p> <p>(ग) औषधी उपचार, खोप तथा रोग नियन्त्रण,</p> <p>(घ) मलमुत्र व्यवस्थापन, गोबर ग्यास प्लाण्ट निर्माण, कम्पोष्ट पिट निर्माण,</p> <p>(ङ) गौशालामा आएका पशुहरूको अनुसूची-९ बमोजिम पहिचान तथा अभिलेखिकरण।</p>
२.४	दुग्ध सङ्कलन केन्द्र निर्माण	<p>गुणस्तरीय दुग्ध सङ्कलन तथा भण्डारण गर्न यस कार्यक्रम अन्तर्गत देहाय बमोजिमका क्रियाकलापहरू सञ्चालन गर्न सकिनेछ।</p> <p>(क) दूध सङ्कलन, प्रशोधन, भण्डारण र बिक्री वितरणका लागि आवश्यक संरचना निर्माण तथा सुदृढीकरण,</p> <p>(ख) चिलिङ्ग भ्याट खरिद तथा जडान समेतको कार्य,</p> <p>(ग) स्टेनलेस स्टिल क्यान, कण्टेनर, डिपफ्रिज, चिलिङ्ग भ्याट खरिद, जडान तथा व्यवस्थापन।</p>
२.५	मिट मार्ट सुदृढीकरण	<p>स्वच्छ मासु प्रशोधन, भण्डारण तथा बिक्रीवितरण गरी जनस्वास्थ्य कायम गर्न यस कार्यक्रम अन्तर्गत देहाय बमोजिमका क्रियाकलापहरू सञ्चालन गर्न सकिनेछ।</p>

(Signature)

(Signature)

१५

(Signature)
सचिव

(Signature)
कृषि तथा पशुपन्छी विकास मन्त्री

क्र.सं.	कार्यक्रम	क्रियाकलाप
	कार्यक्रम	(क) मासु प्रशोधन, भण्डारण तथा बिक्रीवितरण गर्न आवश्यक पर्ने संरचना निर्माण तथा सुधार, (ख) मासु प्रशोधन, भण्डारण तथा बिक्रीवितरण गर्न आवश्यक पर्ने मेशिनरी, औजार, यन्त्र, उपकरण व्यवस्थापन, (ग) बिक्री कक्ष, आउटलेट, फ्रिजर, डिपफ्रिज, कोल्ड रुम, ब्लास्टिङ रुम, मिनी प्रयोगशाला, भ्याकुम प्याकर, स्टेनलेस स्टिल टेबल, मिट कटर, चपिङ्ग बोर्ड, ईलेक्ट्रिक वेयिङ्ग मेसिन, प्याकेजिङ्ग मेशीन तथा अन्य यन्त्र उपकरण खरिद गर्ने।
२.६	पशु बधस्थल निर्माण तथा सुदृढीकरण कार्यक्रम	स्वच्छ र स्वस्थ मासु प्रशोधन, भण्डारण र ढुवानी गरी जनस्वास्थ्य कायम गर्न यस कार्यक्रम अन्तर्गत देहाय बमोजिमका क्रियाकलापहरू सञ्चालन गर्न सकिनेछ। (क) पशु बधस्थल निर्माणका लागि आवश्यक संरचना तथा पूर्वाधार निर्माण तथा सुधार, (ख) पशु बधस्थल मेशिनरी औजार, यन्त्र र उपकरण व्यवस्थापन, (ग) मासु बिक्री कक्ष, आउटलेट, फ्रिजर, डिपफ्रिज, कोल्ड रुम, ब्लास्टिङ रुम, मिनी प्रयोगशाला, भ्याकुम प्याकेजिङ्ग, स्टेनलेस स्टिल टेबल, मिट कटर, चपिङ्ग बोर्ड, ईलेक्ट्रिक वेयिङ्ग मेसिन, प्याकेजिङ्ग मेशीन तथा अन्य यन्त्र उपकरण व्यवस्थापन।
३	स्थानीय तहमा बजारीकरण कार्यक्रम	पशुपन्छी तथा मत्स्यजन्य पदार्थको सङ्कलन, प्रशोधन तथा बजारीकरणलाई प्रवर्द्धन गर्ने उद्देश्यले यस कार्यक्रम सञ्चालन गरीनेछ।
३.१	डेरी प्रवर्द्धन कार्यक्रम	गुणस्तरीय दूध सङ्कलन, ढुवानी, भण्डारण तथा विविधीकरण गरी बजारीकरण गर्न यस कार्यक्रम अन्तर्गत दूध सङ्कलन, ढुवानी, भण्डारण तथा विविधीकरणका लागि आवश्यक यन्त्र उपकरण (क्यान, कण्टेनर, डिपफ्रिज, चिलिङ्ग भ्याट) हरुको व्यवस्थापन गर्न सकिनेछ।
३.२	छुर्पी प्रवर्द्धन कार्यक्रम	गुणस्तरीय छुर्पीको उत्पादन तथा निर्यात प्रवर्द्धन गर्न यस कार्यक्रम अन्तर्गत देहाय बमोजिमका क्रियाकलापहरू सञ्चालन गर्न सकिनेछ। (क) छुर्पी उत्पादन, भण्डारण र बिक्री वितरणका लागि आवश्यक संरचना निर्माण तथा मेशिनरी औजार व्यवस्थापन, (ख) छुर्पीको गुणस्तर व्यवस्थापमान र प्रवर्द्धन गर्नका लागि प्रयोगशाला र अन्य आवश्यक सामग्री व्यवस्थापन, (घ) छुर्पी सुकाउन र प्याकेजिङ्गका लागि आवश्यक उपकरण तथा सामग्री व्यवस्थापन।
४	पशुपन्छी तथा मत्स्य रोग	पशुपन्छीमा देखिने विभिन्न सीमाविहीन रोगहरू जस्तै: लम्पी स्किन रोग, खोरेत, पिपिआर, रानीखेत, रेबिज, क्लासिकल स्वाईन फिभर, अफ्रिकन स्वाईन फिभर,

(Handwritten signature)

(Handwritten signature)

(Handwritten signature)

(Handwritten signature)

(Handwritten signature)

सचिव

कृषि तथा पशुपन्छी विकास मन्त्री



क्र.सं.	कार्यक्रम	क्रियाकलाप
	नियन्त्रण कार्यक्रम	भ्यागुते, चरचरे, बुसेलोसिस, बर्ड फ्लु लगायतका रोगहरुको अन्वेषण तथा नियन्त्रण गर्ने उद्देश्यले यस कार्यक्रम सञ्चालन गरीनेछ।
४.१	पशुपन्छीमा महामारी/आकस्मिक रोग नियन्त्रण कार्यक्रम/ महामारी/आकास्मिक रोग नियन्त्रण कार्यक्रम	यस कार्यक्रम अन्तर्गत देहाय बमोजिमका क्रियाकलाप सञ्चालन गर्न सकिनेछ। (क) औषधि खरिद र उपचार कार्य, (ख) खोप व्यवस्थापन कार्य, (ग) नमूना सङ्कलन तथा सम्प्रेषण, (घ) आउटब्रेक अन्वेषण तथा व्यवस्थापन, (ङ) इपिडेमियोलोजिकल सूचना सङ्कलन तथा http://www.nahis.dls.gov.np (National Animal Health Information System; NAHIS) मार्फत प्रविष्टि तथा प्रेषण।
४.२	कुकुरमा रेबिज नियन्त्रण कार्यक्रम/ रेबिज नियन्त्रण कार्यक्रम	घरपालुवा, सामुदायिक तथा छाडा कुकुरमा रेबिज रोग नियन्त्रण गर्न यस कार्यक्रम अन्तर्गत देहाय बमोजिमका क्रियाकलाप सञ्चालन गर्न सकिनेछ। (क) स्थानीय तहमा गैर-सरकारी क्षेत्रमा रेबिज नियन्त्रणमा कार्यरत सङ्घ-संस्थाको अभिलेखीकरण, (ख) सामुदायिक तथा छाडा कुकुर गणना गरी म्यापिङ, (ग) घरपालुवा कुकुरको दर्ता अभिलेखीकरण तथा प्रमाणीकरण, (घ) सामुदायिक तथा छाडा कुकुरको सङ्ख्या नियन्त्रण, (ङ) स्थानीय तहमा स्वास्थ्य क्षेत्रमा कार्यरत सरोकारवालासँग रेबिज नियन्त्रणको लागि अन्तरक्रिया, (च) रेबिज रोग नियन्त्रण सम्बन्धी विद्यालय शिक्षा कार्यक्रम सञ्चालन, (छ) रेबिज रोग सर्भिलेन्स, नमूना प्रेषण तथा रिपोर्टिङ र खोप कार्य (ज) रेबिज रोग सम्बन्धी जनचेतनामूलक सामग्री प्रकाशन, प्रसारण तथा सञ्चालन गर्ने।
४.३	खोरेत रोग नियन्त्रण कार्यक्रम	“जोनिङ तथा कम्पार्टमेण्टलाइजेशन निर्देशिका, २०७८” र “खोरेत रोग सर्भिलेन्स प्राविधिक निर्देशिका, २०८१” बमोजिम यस कार्यक्रम अन्तर्गत देहायका कार्यक्रमहरु सञ्चालन गर्न सकिनेछ। (क) खोरेत खोप कार्यक्रम सञ्चालन को लागि लजिस्टक व्यवस्थापन, (ख) पशु हाट बजारमा खोप कार्यक्रम सञ्चालन, (ग) पशुपन्छी निगरानी केन्द्र सञ्चालन तथा प्राविधिक स्वयंसेवक व्यवस्थापन, (घ) निगरानी समूहको बैठक सञ्चालन, (ङ) खोरेत रोग रोकथाम तथा नियन्त्रण सम्बन्धी अभिलेखीकरण कार्य, जनचेतनामूलक सामग्री तयार तथा प्रसारण,

[Handwritten signature]

[Handwritten signature]

१७

[Handwritten signature]

[Handwritten signature]

राजिब

[Handwritten signature]
कृषि तथा पशुपन्छी विकास मन्त्री



क्र.सं.	कार्यक्रम	क्रियाकलाप
		(च) पशु पहिचान तथा अभिलेखिकरण अनुसूची-१० बमोजिमको ढाँचामा राख्ने, (छ) खोरेत रोग नियन्त्रण कार्यक्रमसँग सम्बद्ध अन्य कार्यक्रमहरू।
५	सेवा मूलक/सेवा प्रवाह सुदृढिकरण कार्यक्रम	स्थानीय स्तरमा छिटो, छरितो तथा विश्वसनीय पशु विकास तथा पशु स्वास्थ्य सेवा प्रवाह गर्ने उद्देश्यले यस कार्यक्रम सञ्चालन गरीनेछ।
५.१	एक पालिका एक भेटेरिनरी डाक्टर	यस कार्यक्रम अन्तर्गत भेटेरिनरी डाक्टर नियुक्ती गर्दा “स्थानीय तहमा कृषि स्नातक प्राविधिक परिचालन कार्यविधि, २०८२” अनुसार गर्नुपर्नेछ र नियुक्त पशु चिकित्सकको नियुक्ती पत्रको छायाँ प्रति अनिवार्य रूपमा पशु सेवा विभागमा पेश गर्नुपर्नेछ। नियुक्त पशु चिकित्सकले देहाय बमोजिमका क्रियाकलापहरू गर्नुपर्नेछ। (क) “स्थानीय तहमा कृषि स्नातक प्राविधिक परिचालन कार्यविधि २०८२” को अनुसूची-२ बमोजिमका कार्य, (ख) यस कार्यविधिको अनुसूची-८ बमोजिमको प्रगति प्रतिवेदन पशु सेवा विभागको योजना तथा अनुगमन शाखामा तोकिए बमोजिम पेश गर्ने, (ग) स्थानीय तहमा देखिएका पशुपन्छीका सुचिकृत रोगहरूको सूचना सङ्कलन तथा राष्ट्रिय पशु स्वास्थ्य सूचना प्रणाली (NAHIS) मार्फत प्रेषण, ३. यस कार्यविधिको अनुसूची-११ बमोजिम स्थानीय तहमा रहेका पशुपन्छी तथा मत्स्यको तथ्याङ्क अध्यावधिक गर्ने र सोको विवरण प्रदेश तथा पशु सेवा विभागमा अनिवार्य रूपमा पेश गर्ने, ४. पशुपन्छी रोग नियन्त्रणका लागि संचालित खोप अभियानमा अनिवार्य रूपमा सहभागी हुने र कार्यक्रम सम्पन्न भए पश्चात सोको विवरण अनुसूची-९ बमोजिम प्रदेश तथा पशु सेवा विभागमा अनिवार्य रूपमा पेश गर्ने।
५.२	आधारभूत भेटेरिनरी प्रयोगशाला कार्यक्रम/ आधारभूत प्रयोगशाला कार्यक्रम	छिटो, छरितो पशुपन्छी तथा मत्स्य रोग निदानका लागि स्थानीय तहको पशु सेवा शाखामा न्यूनतम गोबर परीक्षण, थुनेलोको परीक्षण, स्कीन स्क्रापिङ्ग परीक्षण, रगतको परजीवि परीक्षण सहितको आधारभूत भेटेरिनरी प्रयोगशाला सञ्चालन अन्तर्गत देहायका क्रियाकलापहरू सञ्चालन गर्नुपर्नेछ। (क) आवश्यक उपकरण (माईक्रोस्कोप, अटोक्लेभ, सेन्ट्रिफ्यूज, हट-एयर ओभन, म्याक-मास्टर स्लाईड, प्रयोगशाला डिजिटल तराजु, रेफ्रिजेरेटर प्रयोगशाला टेबल, वायोसेप्टि क्याबिनेट लगायतका प्रयोगशालामा प्रयोग हुने सामग्री) खरिद, (ख) आधारभूत भेटेरिनरी प्रयोगशाला परीक्षणका लागि आवश्यक केमिकल रिएजेण्टहरू।

[Handwritten signature]

[Handwritten signature]

[Handwritten signature]

[Handwritten signature]

सचिव

कृषि तथा पशुपन्छी विकास मन्त्री



अनुसूची-३

(दफा ४ को उपदफा (१)सँग सम्बन्धित)

प्रस्ताव आव्हानको सूचना

..... प्रकाशन मिति

यस कार्यालयको आ.व. को स्वीकृत वार्षिक कार्यक्रम अनुसार "प्रदेश तथा स्थानीय तहमा हस्तान्तरण भएको सशर्त वित्तीय पशुपन्थी तथा मत्स्य विकास कार्यक्रम कार्यान्वयन कार्यविधि, २०८२" बमोजिम देहायका कार्यक्रमहरू साझेदारी गर्न इच्छुक निजी फर्म, उद्यमी, समूह, सहकारी तथा कम्पनीहरूले यो सूचना प्रकाशित भएको मितिले औं दिनको कार्यालय समय भित्र यस कार्यालयमा प्रस्ताव दर्ता गर्नहुन आव्हान गरीन्छ। साथै रित नपुगी वा म्याद नाघी प्राप्त प्रस्तावहरू छनौटमा समावेश नगरीने व्यहोरा समेत जानकारी गराईन्छ।

क्र.सं.	कार्यक्रमको नाम	सङ्ख्या	अनुदान रकम रु.	कार्यक्रम लागू हुने क्षेत्र	लक्षित वर्ग/समुदाय

निवेदन, संक्षिप्त कार्ययोजनाको ढाँचा तथा कार्यक्रम सञ्चालन कार्यविधि यस कार्यालयको वेवसाइट बाट डाउनलोड गर्न वा कार्यालयबाट प्राप्त गर्न सकिनेछ। थप जानकारीका लागि फोन नं.मा सम्पर्क गर्नुहुन समेत अनुरोध गरीन्छ।

सचिव

कृषि तथा पशुपन्थी विकास मन्त्री



अनुसूची-४
(दफा ४ को उपदफा (१)सँग सम्बन्धित)
प्रस्ताव मूल्याङ्कन फारम

क्र.स.	विवरण	अङ्कभार
१.	आवश्यक कागजातहरूको संलग्नता	६
२.	लक्षित वर्ग, क्षेत्र र मापदण्डको अनुरूप आवेदकको उपयुक्तता	१२
३.	प्रस्तावित कार्ययोजना अनुरूपको सामाजिक, भौगोलिक र वातावरणीय उपयुक्तता	१२
४.	कार्ययोजनामा प्रस्तावित क्रियाकलापहरूको सान्दर्भिकता र कार्यक्रमसँगको तालमेल	१५
५.	कार्ययोजनामा लागत साझेदारीको आँकलन	५
जम्मा		५०

सचिव
कृषि तथा पशुपन्डी विकास मन्त्री



अनुसूची-५

(दफा ५ को उपदफा (१) सँग सम्बन्धित)

निवेदनको ढाँचा

मिति:

श्री प्रमुख,

.....
..... ।

विषय: प्रस्ताव पेश गरीएको बारे।

तहाँ कार्यालयको मिति गतेको सूचना अनुसार कार्यक्रममा साझेदारी गर्न इच्छुक भई प्रस्तावित कार्ययोजना र आवश्यक कागजातहरू संलग्न राखी यो निवेदन पेश गरेको छु। कार्यक्रममा नियमानुसारको लागत साझेदारी गर्ने तथा प्राप्त अनुदानको सदुपयोग गरी समयमै कार्य सम्पन्न गर्ने प्रतिवद्धता समेत व्यक्त गर्दछु।

निवेदकको

नाम:

दस्तखत:

प्रस्तावकको नाम र थर :

स्थायी ठेगाना :

प्रस्तावित कार्यक्रमको नाम :

कार्यक्रम सञ्चालन हुने स्थान :

संलग्न कागजातहरूको सूची

- (क) निवेदकको नेपाली नागरीकताको प्रमाणित प्रतिलिपि,
- (ख) आवेदक सम्बन्धित सरकारी निकायमा दर्ता/नवीकरण भएको कागजातको प्रमाणित प्रतिलिपि,
- (ग) कार्ययोजना अनुरूपको योग्यता, तालिम र अनुभव जनाउने कागजात,
- (घ) सहकारी संस्थाको हकमा सम्बन्धित व्यवसाय सञ्चालन गर्ने उद्देश्य खुल्ने कागजातको प्रतिलिपि,
- (ङ) सङ्घ संस्थाको हकमा स्थायी लेखा नम्बर र करचुक्ता गरेको प्रमाणपत्रको प्रतिलिपि,
- (च) निर्माण कार्यको हकमा लागत इस्टिमेट र मेशिनरीहरूको हकमा स्पेसिफिकेशनको प्रतिलिपि,
- (छ) लाभग्राही कार्यक्रम सञ्चालन गर्ने सम्बन्धी निर्णयको प्रतिलिपि,
- (ज) लाभग्राहीको कार्य समितिका पदाधिकारीहरूको नामावली,
- (झ) यसै प्रकृतिको कार्यका लागि विगत दुई (२) वर्ष देखि अनुदान नलिएको स्व-घोषणा पत्र,
- (ञ) कार्यक्रम सञ्चालन गर्ने प्रदेश र स्थानीय तहको आवश्यकता अनुसार अन्य कागजातहरू,

२१

सचिव

कृषि तथा पशुपन्छी विकास मन्त्री



(ट) निरन्तर सञ्चालन हुने कार्यक्रमको हकमा, विगतका वर्षमा छनौट भई कार्यक्रममा सहभागी भएका कृषकले बुँदा नं. (झ) को कागजात पेश गर्नुपर्ने छैन।

उ.प.

सचिव

कृषि तथा पशुपन्छी विकास बजरी



अनुसूची-६
(दफा ५ को उपदफा (१) सँग सम्बन्धित)
संक्षिप्त कार्ययोजना

१. आवेदकको विवरण

आवेदकको नाम	
ठेगाना	
सम्पर्क व्यक्तिको नाम	
ठेगाना	
सम्पर्क नम्बर	
दर्ता भएको भए दर्ता गर्ने निकाय र मिति	

२. हालको व्यवसायिक संलग्नता

हाल संलग्न व्यवसायको नाम		
सञ्चालित क्रियाकलापहरु		
क्र.स.	हाल सञ्चालित क्रियाकलापहरु	
मूख्य उत्पादन र कारोबार विवरण		
हाल उत्पादन गर्ने गरीएका वस्तुहरु	वार्षिक परिमाण	कारोबार रकम
व्यावसायबाट सिर्जित रोजगारी सङ्ख्या		

[Handwritten signature]

[Handwritten signature]

[Handwritten signature]

सचिव

[Handwritten signature]
कृषि तथा पशुपन्जी विकास मन्त्री



३. प्रस्तावित व्यावसायको विवरण

सञ्चालन गरीने व्यवसाय					
सञ्चालन गरीने क्रियाकलापहरु					
क्र.स.	प्रस्तावित क्रियाकलापहरु	इकाई	परिमाण	दर	कुल लागत
लागत साझेदारी विवरण					
आवेदकले व्यहोर्ने रकम रु.		अनुदान रकम रु.		कुल जम्मा रु.	

४. प्रस्तावित क्रियाकलाप सम्पन्न भए पश्चात हासिल हुने अपेक्षित उपलब्धिहरु

- क.
- ख.
- ग.
- घ.

[Handwritten signature]

[Handwritten mark]

[Handwritten mark]

[Handwritten signature]
सचिव

कृषि तथा पशुपन्छी विकास मन्त्री



अनुसूची-७

(दफा ७ सँग सम्बन्धित)

द्विपक्षीय सम्झौताको ढाँचा

आर्थिक वर्ष को सशर्त कार्यक्रम सञ्चालन गर्न आज मिति को दिन श्री कार्यालय (यसपछि प्रथम पक्ष भनिने) र श्री (यसपछि दोस्रो पक्ष भनिने) बिच तपसिल बमोजिमका शर्तको अधिनमा रहि कार्यक्रम सञ्चालन गर्न यो द्विपक्षीय सम्झौता सम्पन्न गरीयो।

तपसिल

क. प्रथम पक्षको दायित्व

१. यस सम्झौता अनुसारको कार्यक्रम सञ्चालनका लागि रु (अक्षरूपी रुपैया मात्र) नियमानुसार करकट्टी गरी दोस्रो पक्षको बैकमा रहेको खाता नं. मा अनुदान रकम भुक्तानी गर्ने।
२. आवश्यकता अनुसार सञ्चालन भएको कार्यक्रमको अनुगमन तथा निरीक्षण गरी सम्झौता बमोजिम गर्न आवश्यक सल्लाह सुझाव दिने।
३. दोस्रो पक्षबाट अनुदान रकमको दुरुपयोग हुनसक्ने देखेमा एक पटकका लागि सचेत गराउने र त्यसो गर्दा पनि सुधार नदेखिएमा एक पक्षीय रूपमा सम्झौता भङ्ग गरी हिनामिना भए बराबरको रकम सरकारी बाँकी सरह असुल उपर गर्न सिफारिस गर्न सक्ने।

ख. दोस्रो पक्षको दायित्व

१. जिल्ला गाउँपालिका/नगरपालिका/उप-महानगरपालिका/महानगरपालिका वडा नं. को स्थानमा आर्थिक वर्षको अन्त्यसम्ममा कार्यक्रम सम्पन्न गर्ने।
२. प्रथम पक्ष समक्ष पेश भई स्वीकृत भएको संक्षिप्त कार्ययोजना अनुसारका सम्पूर्ण क्रियाकलापहरू प्राविधिक मापदण्डको अधिनमा रहि सम्पन्न गर्ने।
३. निर्माण सम्बन्धी कार्यक्रम सञ्चालन गर्दा आवश्यक पर्ने जग्गा, डिजाइन, इस्टिमेट, सुपरभिजन, निर्माण सामग्री खरिद तथा ढुवानी लगायतका सम्पूर्ण कार्यको व्यवस्थापन गर्ने।
४. कार्यक्रम सञ्चालन का दौरान वा सम्पन्न भए पश्चातको सञ्चालन, मर्मत सम्भार, व्यवस्थापन, जोखिम र दिगोपनका लागि गरीने कार्य तथा अप्रत्याशित रूपमा श्रृजना हुने सम्पूर्ण दायित्व र जिम्मेवारी दोस्रो पक्षको हुने।
५. कार्यक्रमको प्रगति, उपलब्धी एवं कारोवार सम्बन्धी विवरणहरू त्रैमासिक रूपमा प्रथम पक्षलाई अनिवार्य रूपमा उपलब्ध गराउने।
६. कार्यक्रम सञ्चालन स्थलमा सबैले देखे गरी अनुसूची-१२ बमोजिमको सूचना पाटी अनिवार्य रूपमा राख्नु पर्ने।

२५

सचिव

कृषि तथा पशुपन्थी विकास मन्त्री



दुवै पक्षको दायित्व

- कार्यक्रम सञ्चालनको दौरान कुनै परिमार्जन गर्नुपरेमा वा कुनै विवाद उत्पन्न दुवै पक्षको आपसी सहमति अनुसार गर्नुपर्नेछ।
- यस सम्झौता तथा कार्यविधिमा उल्लेख नभएका विषयको हकमा प्रचलित कानून बमोजिम गर्नुपर्नेछ।

दोस्रो पक्षको तर्फबाट

हस्ताक्षर

नाम:

पद:

संस्थाको नाम:

संस्थाको छाप:

रोहवर

हस्ताक्षर

नाम:

पद:

प्रथम पक्षको तर्फबाट

हस्ताक्षर

नाम:

पद:

कार्यालय:

कार्यालयको छाप:

रोहवर

हस्ताक्षर

नाम:

पद:

इति सम्बत साल महिना गते रोज शुभम्।

सचिव

कृषि तथा पशुपन्थी विकास मन्त्री



अनुसूची-द
(दफा १४ को उपदफा (१) र अनुसूची २ को बुँदा नं. ५.१ सँग सम्बन्धित)
अर्धवार्षिक/वार्षिक प्रगति प्रतिवेदन

आ.व.:

कार्यालयको नाम:

स्थान: क) जिल्ला:

प्रतिवेदन फाराम

प्रतिवेदन अवधि:

कार्यालय कोड: स्थानीय निकायको नाम:

कार्यक्रम/आयोजनाको नाम:

प्रतिवेदन (वार्षिक/अर्धवार्षिक)

क्र.स.	कार्यक्रम / क्रियाकलाप	इकाई	लक्ष्य						प्रगति				सूचकमा आधारित प्रमुख प्रतिफल/ उपलब्धि	कैफियत
			वार्षिक			अर्धवार्षिक			वार्षिक		अर्धवार्षिक			
			परिमाण	भार	बजेट रु. (हजारमा)	परिमाण	भार	बजेट रु. (हजारमा)	परिमाण	भारित	परिमाण	भारित		
कुल जम्मा														

समस्या र समाधान

सशर्त कार्यक्रमको नाम	कार्यान्वयनमा देखिएका समस्या	समस्या समाधानका लागि सुझाव

तयार गर्ने:

नाम:

पद:


दस्तखत:

प्रमाणित गर्ने:

नाम:

पद:

दस्तखत


कृषि तथा पशुपन्जी विकास मन्त्री







२७



सचिव



अनुसूची-९

(अनुसूची १ को बुँदा नं.१ र अनुसूची २ को बुँदा नं. ५.१ सँग सम्बन्धित)

खोप अभियान कार्यक्रमको विवरण

आ.व.....

स्थानीय तह:

जिल्ला:

क्र.सं.	मिति	वडा नं	खोपको नाम	खोप लगाइएका		पशु प्रकार	खोप दिने व्यक्ति	कैफियत
				पशु	सङ्ख्या			

[Handwritten signature]

[Handwritten signature]

[Handwritten signature]

[Handwritten signature]

सचिव

[Handwritten signature]

कृषि तथा पशुपन्थी विकास मन्त्री



अनुसूची-१०

(अनुसूची-२ को बुँदा नं. १.३ देखि १.९, १.१२ देखि १.१५, ४.३ र ५.१ सँग सम्बन्धित)

पशुको पहिचान तथा अभिलेखिकरण

मिति:

प्रदेश:

स्थानीय तहको नाम:

जिल्ला:

वडा नं.:

क्र.सं.	कृषकको नामथर	ठेगाना	पशुको नाम /संकेत नम्बर	प्रजाति / जात	लिङ्ग	जन्म मिति / उमेर	रङ्ग / चिन्ह	खोप लगाएको मिति	कैफियत

[Handwritten signature]

[Handwritten signature]

[Handwritten signature]

[Handwritten signature]

सचिव

[Handwritten signature]

कृषि तथा पशुपन्धी विकास मन्त्री

तालिका नं. ५ आ.व. मा वार्षिक उन उत्पादन तथ्याङ्क (पशुपन्छी तथा मत्स्य विकास निर्देशनालयले भर्ने)

सि.नं.	जिल्ला	भेडाको सङ्ख्या	उन उत्पादन (केजी)
	जम्मा		

तालिका नं. ६ आ.व. मा वार्षिक माछा उत्पादन तथ्याङ्क (पशुपन्छी तथा मत्स्य विकास निर्देशनालयले भर्ने)

विवरण	आर्थिक वर्ष			
	पोखरी सङ्ख्या	जम्मा क्षेत्रफल (हे.)	माछा उत्पादन (मे.टन.)	उत्पादन (के.जी.)/हे.
१. मत्स्यपालनबाट माछा उत्पादन				
१.१ पोखरीमा माछापালन				
हिमाल				
पहाड				
तराई				
१.२ अन्य क्षेत्र (सिमसार)				
१.३ धान खेतमा माछापालन (हे)				
१.४ केजमा माछापालन (मि३)				
१.५ इन्क्लोजरमा माछापालन (हे.)				

[Handwritten signature]

[Handwritten signature]

[Handwritten signature]

३२

[Handwritten signature]

सचिव

[Handwritten signature]
कृषि तथा पशुपन्छी विकास मन्त्री



नेपाल सरकार
कृषि तथा पशुपन्छी विकास मन्त्री
सिंहदरवार, काठमाडौं

विवरण	आर्थिक वर्ष			उत्पादन (के.जी.)/हे.
	पोखरी सङ्ख्या	जम्मा क्षेत्रफल (हे.)	माछा उत्पादन (मे.टन.)	
१.६ रेसवेमा ट्राउट पालन (हे.)				
१.७ सरकारी क्षेत्रबाट माछा उत्पादन (मे.टन.)				
२. प्राकृतिक जलाशयबाट माछा उत्पादन				
२.१ नदी				
२.२ ताल				
२.३ रिजरभवायर				
२.४ घोल ताल				
२.५ तराईका सिंचित धान खेतमा माछा उत्पादन कुल उत्पादन (मे.टन.)				
३ माछा भुरा उत्पादन तथा वितरण (सङ्ख्या हजारमा)				
३.१ सरकारी क्षेत्र				
क. ह्याचलिङ्ग **				
ख. फ्राई				
ग. फिङ्गरलिङ्ग ***				
३.२ निजी क्षेत्र				
क. फ्राई				
*	बीज उत्पादनलाई फ्राईको कुल उत्पादनमा गणना गरीनेछ।			
**	सरकारी क्षेत्रबाट वितरण गरीएका ह्याचलिङ्ग निजी क्षेत्रले फ्राइ उत्पादन गर्न प्रयोग गर्छन्। समग्र बीज उत्पादनमा सरकारी क्षेत्रको २०% र निजी क्षेत्रको ८० % योगदान रहेको छ।			

[Handwritten signature]

[Handwritten signature]

[Handwritten signature]

३३

[Handwritten signature]

[Handwritten signature]

कृषि तथा पशुपन्छी विकास मन्त्री



विवरण	आर्थिक वर्ष			
	पोखरी सङ्ख्या	जम्मा क्षेत्रफल (हे.)	माछा उत्पादन (मे.टन.)	उत्पादन (के.जी.)/हे.
***	फिङ्गरलिङ्गलाई फ्राईमा परिवर्तन गर्दा फ्राईको सङ्ख्या दोब्बर गरीन्छ।			

तालिका नं. ७ आ.व. मा पोखरीको माछाको उत्पादन तथ्याङ्क (पशुपन्थी तथा मत्स्य विकास निर्देशनालयले भनें)

सि.नं.	जिल्ला	पोखरी सङ्ख्या	क्षेत्रफल (हे)	माछा उत्पादन (मेटन)	उत्पादकत्व (मेटन)
जम्मा					

तालिका नं. ८ आ.व. मा कृत्रिम गर्भाधान तथ्याङ्क (पशुपन्थी तथा मत्स्य विकास निर्देशनालयले भनें)

सि.नं.	जिल्ला	भैसीमा कृ.ग. सङ्ख्या	गाईमा कृ.ग. सङ्ख्या	बाख्रामा कृ.ग.	जम्मा कृ.ग. सङ्ख्या
जम्मा					

[Handwritten signature]

[Handwritten signature]

[Handwritten signature]

[Handwritten signature]

[Handwritten signature]

सचिव

कृषि तथा पशुपन्थी विकास मन्त्री



अनुसूची-१२
(अनुसूची-७ सँग सम्बन्धित)
सुचना पाटीको ढाँचा
(साइज: ३ फिट X २ फिट)



..... प्रादेशिक निकाय/ स्थानीय तहको नाम

१. सशर्त कार्यक्रमको नाम:
२. अनुदानग्राहीको नाम:
३. ठेगाना:
४. कार्यक्रमको कूल लागत रु:
५. अनुदान रकम रु:
६. अनुदानग्राहीको योगदान रु:

[Handwritten signature]

[Handwritten signature]

[Handwritten signature]

[Handwritten signature]

सचिव

[Handwritten signature]
कृषि तथा पशुपन्छी विकास मन्त्री